

Il-Ġurnal Uffiċjali

tal-Unjoni Ewropea

C 80



Edizzjoni bil-Malti

Informazzjoni u Avviżi

Volum 57

19 ta' Marzu 2014

Avviż Nru

Werrej

Pagna

III Atti preparatorji

Il-Bank Ċentrali Ewropew

2014/C 80/01	Opinjoni tal-Bank Ċentrali Ewropew tat-22 ta' Jannar 2014 dwar proposta għal regolament dwar il-posponiment tad-data tal-migrazzjoni lejn is-SEPA (CON/2014/3)	1
--------------	--	---

IV Informazzjoni

INFORMAZZJONI MINN ISTITUZZJONIJIET, KORPI, UFFIĊĠI U AĠENZIJI TAL-UNJONI EWROPEA

Il-Kummissjoni Ewropea

2014/C 80/02	Rata tal-kambju tal-euro	5
2014/C 80/03	Dikjarazzjoni tal-Kummissjoni	6
2014/C 80/04	Notifika tal-Kummissjoni dwar ir-rati ta' interessi ta' rkupru preżenti għall-Għajnuna mill-Istat u rati ta' referenza/tnaqqis għat-28 Stat Membru applikabbli mill-1 ta' April 2014 (Ippubblikat skont l-Artikolu 10 tar-Regolament tal-Kummissjoni (KE) Nru 794/2004 tal-21 ta' April 2004 (ĠU L 140, 30.4.2004, p. 1))	7

MT

Prezz:
EUR 3

(Ikompli fil-pagna li jmiss)

V Avviżi

ATTI OHRAJN

Il-Kummissjoni Ewropea

2014/C 80/05

Pubblikazzjoni ta' applikazzjoni skont l-Artikolu 50(2)(a) tar-Regolament (UE) Nru 1151/2012 tal-Parlament Ewropew u tal-Kunsill dwar skemi ta' kwalità għal prodotti agrikoli u oġġetti tal-ikel 8



III

(Atti preparatorji)

IL-BANK ĊENTRALI EWROPEW

OPINJONI TAL-BANK ĊENTRALI EWROPEW

tat-22 ta' Jannar 2014

dwar proposta għal regolament dwar il-posponiment tad-data tal-migrazzjoni lejn is-SEPA

(CON/2014/3)

(2014/C 80/01)

Introduzzjoni u bażi legali

Fl-14 ta' Jannar 2014, il-Bank Ċentrali Ewropew (BĊE) irċieva talba mill-Kunsill tal-Unjoni Ewropea għal opinjoni dwar proposta għal regolament tal-Parlament Ewropew u tal-Kunsill li jemenda r-Regolament (UE) Nru 260/2012 fir-rigward tal-migrazzjoni lejn trasferimenti ta' kreditu u debiti diretti mal-Unjoni kollha ⁽¹⁾ (minn hawn 'il quddiem "ir-regolament propost").

Il-kompetenza tal-BĊE sabiex jagħti opinjoni hija bbażata fuq l-Artikolu 127(4) u 282(5) tat-Trattat dwar il-Funzjonament tal-Unjoni Ewropea u l-Artikolu 3.1 tal-Istatut tas-Sistema Ewropea tal-Banek Ċentrali u tal-Bank Ċentrali Ewropew, billi r-regolament propost fih dispożizzjonijiet li jaqgħu fl-oqsma ta' kompetenza tal-BĊE, b'mod partikolari b'konnessjoni mal-kompitu bażiku tal-Eurosistema taħt l-Artikolu 127(2) tat-Trattat li jipromwovi l-operat bla xkiel ta' sistemi ta' pagament. Skont l-ewwel sentenza tal-Artikolu 17.5 tar-Regoli ta' Proċedura tal-Bank Ċentrali Ewropew, il-Kunsill Governattiv adotta din l-opinjoni.

Skop u kontenut tar-regolament propost

Fid-9 ta' Jannar 2014 il-Kummissjoni Ewropea ppubblikat ir-regolament propost, li għandu jemenda r-Regolament (UE) Nru 260/2012 tal-Parlament Ewropew u tal-Kunsill ⁽²⁾ bl-introduzzjoni ta' perjodu tranżitorju addizzjonali ta' sitt xhur. Taħt ir-regolament propost, "klawsola ta' anterjorità" tippermetti li l-banek u l-fornituri oħra ta' servizzi ta' pagament jipproċessaw il-ħlasijiet li mhumiex konformi mar-Regolament (UE) Nru 260/2012 sal-1 ta' Awwissu 2014, biex jiżguraw li l-partecipanti tas-suq li ma jikkonformawx mar-Regolament (UE) Nru 260/2012 sa Frar 2014 jistgħu jkomplu jagħmlu ħlasijiet u jevitaw kull inkonvenjenza għall-konsumaturi.

1. Osservazzjonijiet ġenerali

- 1.1. Immedjatament wara l-pubblikazzjoni tar-regolament propost, l-Eurosistema rrikonoxxiet fi stqarrija ⁽³⁾ l-isforzi tal-migrazzjoni b'saħħithom u ta' suċċess li ttwettqu mill-partijiet interessati fiż-żona tal-euro. L-istqarrija semmiet li l-iktar informazzjoni riċenti mill-komunitajiet nazzjonali taż-żona unika ta' pagamenti bl-euro (SEPA) tissuġġerixxi li r-ritmu tal-migrazzjoni huwa għoli u mghaġġel, li jindika li l-maġġoranza vasta tal-partijiet interessati ser ilestu l-migrazzjoni fil-hin.
- 1.2. Ir-regolament propost wassal għal konfużjoni fis-swieq dwar l-iskadenza għall-migrazzjoni u għalhekk hemm bżonn urġenti għal gwida ċara. Thassib ulterjuri huwa n-nuqqas ta' ċertezza legali fil-każ li r-regolament propost huwa adottat biss wara l-iskadenza attwali, jiġifieri l-1 ta' Frar 2014. Dan it-tħassib

⁽¹⁾ COM(2013) 937 final.

⁽²⁾ Regolament (UE) Nru 260/2012 tal-Parlament Ewropew u tal-Kunsill tal-14 ta' Marzu 2012 li jstabbilixxi rekwiżiti tekniċi u tan-negozju għat-trasferimenti ta' kreditu u debiti diretti bl-euro u li jemenda r-Regolament (UE) Nru 924/2009 (ĠU L 94, 30.3.2012, p. 22).

⁽³⁾ Stqarrija għall-istampa tad-9 ta' Jannar 2014. Disponibbli fuq il-websajt tal-BĊE fuq <http://www.ecb.europa.eu>

se jkun parzjalment indirizzat mill-applikazzjoni retroattiva proposta tar-regolament propost, jiġifieri mill-31 ta' Jannar 2014. Kemm jista' jkun, għandha tiġi evitata sitwazzjoni fejn matul iż-żmien fejn tapplika l-iskadenza attwali għall-migrazzjoni sakemm jiġi adottat ir-regolament propost, is-swieq ikunu incerti fir-rigward tal-adozzjoni tar-regolament propost.

- 1.3. Huwa għalhekk ta' importanza kbira li tiġi introdotta mill-ġdid iċ-ċertezza legali, titnaqqas il-konfużjoni fis-swieq u tinghatalhom gwida ċara dwar l-iskadenza. Dawn l-oġġettivi jstgħu jiġu żgurati l-ahjar permezz ta' adozzjoni mgħaġġla tar-regolament propost mill-Kunsill u mill-Parlament, mingħajr alterazzjonijiet ulterjuri fl-elementi ewlenin tiegħu.

2. *Osservazzjonijiet speċifiċi*

Bil-ħsieb tal-oġġettivi imsennija aktar 'il fuq, u sal-punt li tippermetti l-proċedura leġislattiva rapida, il-BĊE jipproponi bidliet li għandhom l-għan li (a) jikkjarifikaw l-iskop tar-regolament propost (l-introduzzjoni ta' perjodu tranżitorju *addizzjonali*, permezz ta' deroga) u l-ġustifikazzjoni tiegħu (huwa improbabli li l-migrazzjoni lejn is-SEPA titlesta kollha sal-1 ta' Frar 2014); (b) it-terminologija tar-regolament propost tiġi allinjata ma' dik tar-Regolament (UE) Nru 260/2012, u (ċ) jiġi żgurat li l-effett tal-perjodu tranżitorju fuq l-impożizzjoni tal-penalitajiet jiġi ċċarat.

Fejn il-BĊE jirrakkomanda li r-regolament propost jiġi emendat, qed jiġu stipulati fl-Anness proposti speċifiċi tal-abbozzar flimkien ma' test spjegattiv.

Magħmula fi Frankfurt am Main, it-22 ta' Jannar 2014.

Il-President tal-BĊE

Mario DRAGHI

ANNEX

Proposti għall-abbozzar

Test propost mill-Kummissjoni	Emendi proposti mill-BĊE ⁽¹⁾
Emenda 1	
Premessa 6	
“(6) Mill-1 ta’ Frar 2014, il-banek u l-fornituri oħrajn tas-servizzi ta’ pagamenti se jkollhom jirrifjutaw li jaċċettaw l-ipproċessar ta’ trasferimenti ta’ kreditu jew debiti diretti li mhumiex konformi mas-SEPA minhabba l-obbligi ġuridiċi tagħhom, għalkemm, hekk kif attwalment huwa diġà l-każ, huma teknikament jistgħu jipproċessaw dawn il-pagamenti billi jkomplu jużaw skemi ta’ pagamenti antiki eżistenti flimkien ma’ SCT u SDD. Fin-nuqqas ta’ migrazzjoni sħiħa lejn SCT u SDD, ma jistgħux jiġu esklużi incidenti li jinvolvu pagamenti li jwasslu għal dewmien f’dawn il-pagamenti. L-utenti kollha ta’ servizzi ta’ pagament u partikolarment l-SMEs u l-konsumaturi jistgħu jkunu affettwati.”	“(6) Mill-1 ta’ Frar 2014, il-banek u l-fornituri oħrajn tas-servizzi ta’ pagamenti se jkollhom jirrifjutaw li jaċċettaw l-ipproċessar ta’ trasferimenti ta’ kreditu jew debiti diretti li mhumiex konformi mas-SEPA minhabba l-obbligi ġuridiċi tagħhom taħt ir-Regolament (UE) Nru 260/2012 , għalkemm, hekk kif attwalment huwa diġà l-każ, huma teknikament jistgħu jipproċessaw dawn il-pagamenti billi jkomplu jużaw skemi ta’ pagamenti antiki eżistenti flimkien ma’ SCT u SDD. Fin-nuqqas ta’ migrazzjoni sħiħa lejn SCT u SDD, ma jistgħux jiġu esklużi incidenti li jinvolvu pagamenti li jwasslu għal dewmien f’dawn il-pagamenti. L-utenti kollha ta’ servizzi ta’ pagament u partikolarment l-SMEs u l-konsumaturi jistgħu jkunu affettwati.”

Spjegazzjoni

It-terminu “obbligi ġuridiċi” huwa wieħed vag u għandha ssir referenza għar-Regolament (UE) Nru 260/2012.

Emenda 2	
Premessa 7	
“(7) Huwa essenzjali li jiġi evitat tfixkil żejjed ta’ pagamenti li jirriżulta mill-fatt li l-migrazzjoni lejn is-SEPA ma tkunx kompletament lesta sal-1 ta’ Frar 2014. (...) Għalhekk għandu jiġi introdott perjodu tranżitorju li jippermetti l-kontinwazzjoni ta’ tali pproċessar parallel ta’ pagamenti f’formati differenti. (...) Matul il-perjodu tranżitorju, l-Istati Membri għandhom iżommu lura milli japplikaw penalitajiet għall-fornituri tas-servizzi ta’ pagamenti li jipproċessaw pagamenti mhux konformi u għall-utenti tas-servizzi ta’ pagamenti li għadhom ma emigrawx.”	“(7) Huwa essenzjali li jiġi evitat tfixkil żejjed ta’ pagamenti li jirriżulta mill-fatt li l-migrazzjoni lejn is-SEPA ma tkunx li hija improbabbli li tkun kompletament lesta sal-1 ta’ Frar 2014. (...) Għalhekk għandu jiġi introdott perjodu tranżitorju addizzjonali li jippermetti l-kontinwazzjoni ta’ tali pproċessar parallel ta’ pagamenti f’formati differenti. (...) Għandu jiġi kkjarifikat b’mod ċar illi Matul addizzjonali , l-Istati Membri għandhom iżommu lura milli japplikaw penalitajiet għall-fornituri tas-servizzi ta’ pagamenti li jipproċessaw pagamenti mhux konformi u għall-utenti tas-servizzi ta’ pagamenti li għadhom ma emigrawx.”

Spjegazzjoni

Il-frazi “il-fatt li l-migrazzjoni lejn is-SEPA ma tkunx kompletament lesta sal-1 ta’ Frar 2014” hija kontradetta mill-premessa 5 li taqra “huwa għalhekk improbabbli hafna li l-partecipanti kollha tas-suq se jkunu konformi mas-SEPA sal-1 ta’ Frar 2014”. Iz-żewġ premessi għandhom jiġu ssimplifikati. Barra minn dan, it-terminologija “perjodu tranżitorju addizzjonali” għandha tiġi applikata b’mod konsistenti. Finalment, għall-finijiet taċ-ċertezza legali, in-nuqqas ta’ applikabbiltà tal-penalitajiet matul u bhala riżultat tal-perjodu tranżitorju addizzjonali trid tiġi ddikjarata bhala fatt.

Emenda 3	
Artikolu 1(1)	
“1. Minkejja l-Artikolu 6(1) u (2), il-PSPs jistgħu jkomplu, sal-1 ta’ Awwissu 2014, jipproċessaw tranżazzjonijiet ta’ pagamenti feuro f’formati li huma differenti minn dawk meħtieġa għat-trasferimenti ta’ kreditu SEPA u għad-debiti diretti SEPA.”	“1. Minkejja Permezz ta’ deroga mill- Artikolu 6(1) u (2), il-PSPs jistgħu jkomplu, sal-1 ta’ Awwissu 2014, jipproċessaw tranżazzjonijiet ta’ pagamenti feuro f’formati antiki li huma differenti minn dawk meħtieġa għat-trasferimenti ta’ kreditu SEPA u għad-debiti diretti SEPA taħt dan ir-Regolament. ”

Test propost mill-Kummissjoni	Emendi proposti mill-BĊE ⁽¹⁾
-------------------------------	---

Spjegazzjoni

It-terminu “permezz ta’ deroga” huwa meħud mit-test attwali tar-Regolament (UE) Nru 260/2012 u huwa legalment preċiż. It-terminu “trasferimenti ta’ kreditu SEPA” u “debiti diretti SEPA” mhumiex iddefiniti fir-Regolament (UE) Nru 260/2012. Għall-finijiet taċ-ċertezza legali, l-iskop ta’ din id-deroga irid ikun ċar.

Emenda 4

Artikolu 1(1), it-tieni paragrafu

“L-Istati Membri japplikaw ir-regoli dwar il-penalitajiet applikabbli għall-ksur tal-Artikolu 6(1) u (2), stabbiliti skont l-Artikolu 11, biss mit-2 ta’ Awwissu 2014.”	“L-Istati Membri japplikaw ir-regoli dwar il-penalitajiet applikabbli għall-ksur tal-Artikolu 6(1) u (2), stabbiliti skont l-Artikolu 11, biss mit-2 ta’ Awwissu 2014 u fir-rigward ta’ tranżazzjonijiet ta’ pagamenti mibdija nhar jew wara t-2 ta’ Awwissu 2014 biss. ”
---	--

Spjegazzjoni

Sabiex tiġi żgurata ċ-ċertezza legali, irid jiġi ċċarat illi l-penalitajiet għa tranżazzjonijiet ipproċessati matul il-perjodu tranżizzjonali addizzjonali huma esklużi.

Emenda 5

Artikolu 1(1), it-tielet paragrafu

“B’deroga mill-Artikoli 6(1) u (2), l-Istati Membri jistgħu, sal-1 ta’ Frar 2016, iħallu lill-PSPs biex jipprovdu lill-PSUs, b’servizzi ta’ konverżjoni għall-pagamenti nazzjonali, li jippermettu lill-PSUs li jkunu konsumaturi jkomplu jużaw BBAN minflok l-identifikatur tal-kont ta’ pagament speċifikat fil-punt (1)(a) tal-Anness bil-kundizzjoni li l-interoperabilità tiġi żgurata billi jiġi konvertit il-BBAN ta’ min iħallas u tal-benefiċjarju b’mod tekniku u sikur fl-identifikatur tal-kont ta’ pagament rispettiv speċifikat fil-punt (1)(a) tal-Anness. (...)”	“B’deroga mill-Artikoli 6(1) u (2), l-Istati Membri jistgħu, sal-1 ta’ Frar 2016, iħallu lill-PSPs biex jipprovdu lill-PSUs, b’servizzi ta’ konverżjoni għall- għat-tranżazzjonijiet ta’ pagamenti nazzjonali, li jippermettu lill-PSUs li jkunu konsumaturi jkomplu jużaw BBAN minflok l-identifikatur tal-kont ta’ pagament speċifikat fil-punt (1)(a) tal-Anness bil-kundizzjoni li l-interoperabilità tiġi żgurata billi jiġi konvertit il-BBAN ta’ min iħallas u tal-benefiċjarju b’mod tekniku u sikur fl-identifikatur tal-kont ta’ pagament rispettiv speċifikat fil-punt (1)(a) tal-Anness. (...)”
--	---

Spjegazzjoni

Allinjament mat-terminoloġija tar-Regolament (UE) Nru 260/2012.

⁽¹⁾ It-tipa skura fil-korp tat-test jindika fejn il-BĊE qed jipproponi li jiddaħhal test ġdid. L-ingassar fil-korp tat-test jindika fejn il-BĊE qed jipproponi t-thassir ta’ test.

IV

(Informazzjoni)

INFORMAZZJONI MINN ISTITUZZJONIJIET, KORPI, UFFIĊĊJI U AĠENZIJI
TAL-UNJONI EWROPEA

IL-KUMMISSJONI EWROPEA

Rata tal-kambju tal-euro ⁽¹⁾

It-18 ta' Marzu 2014

(2014/C 80/02)

1 euro =

Munita	Rata tal-kambju	Munita	Rata tal-kambju		
USD	Dollaru Amerikan	1,3902	CAD	Dollaru Kanadiż	1,5355
JPY	Yen Ġappuniż	141,10	HKD	Dollaru ta' Hong Kong	10,7971
DKK	Krona Daniża	7,4639	NZD	Dollaru tan-New Zealand	1,6138
GBP	Lira Sterlina	0,83830	SGD	Dollaru tas-Singapor	1,7583
SEK	Krona Żvediza	8,8226	KRW	Won tal-Korea t'Isfel	1 487,97
CHF	Frank Żvizzeru	1,2162	ZAR	Rand ta' l-Afrika t'Isfel	14,9281
ISK	Krona İzlandiża		CNY	Yuan ren-min-bi Ċinż	8,6083
NOK	Krona Norveġiża	8,3050	HRK	Kuna Kroata	7,6580
BGN	Lev Bulgaru	1,9558	IDR	Rupiah Indoneżjan	15 718,74
CZK	Krona Ċeka	27,411	MYR	Ringgit Malażjan	4,5550
HUF	Forint Ungeriz	311,52	PHP	Peso Filippin	62,322
LTL	Litas Litwan	3,4528	RUB	Rouble Russu	50,5525
PLN	Zloty Pollakk	4,2092	THB	Baht Tajlandiż	44,671
RON	Leu Rumun	4,5050	BRL	Real Braziljan	3,2726
TRY	Lira Turka	3,0885	MXN	Peso Messikan	18,3367
AUD	Dollaru Awstraljan	1,5255	INR	Rupi Indjan	85,0052

⁽¹⁾ Sors: rata tal-kambju ta' referenza ppubblikata mill-Bank Ċentrali Ewropew.

Dikjarazzjoni tal-Kummissjoni

(2014/C 80/03)

Il-Kummissjoni qiegħda tiddikjara li għandha l-intenzjoni li timplimenta l-Faċilità Nikkollegaw l-Ewropa – is-settur tat-trasport f'konformità mal-ammonti indikattivi skont il-prijoritajiet ta' fondi li jinsabu fil-Komunikazzjoni tal-Kummissjoni (COM(2013) 940) ⁽¹⁾, mingħajr hsara għall-flessibbiltà neċessarja meħtieġa għall-implimentazzjoni baġitarja.

L-ammonti indikattivi jistgħu jiġu riveduti wara l-evalwazzjoni ta' nofs it-terminu tal-Faċilità Nikkollegaw l-Ewropa li se tiġi mhejjija mill-Kummissjoni qabel il-31 ta' Diċembru 2017, kif iddikjarat fl-Artikolu 27(1) tar-Regolament dwar il-Faċilità Nikkollegaw l-Ewropa ⁽²⁾.

⁽¹⁾ Il-Komunikazzjoni tal-Kummissjoni "Il-bini tan-Netwerk Ewlieni tat-Trasport: Il-Kurituri tan-Netwerk Ewlieni u l-Faċilità Nikkollegaw l-Ewropa" COM(2013) 940.

⁽²⁾ Ir-Regolament (UE) Nru 1316/2013 tal-Parlament Ewropew u tal-Kunsill tal-11 ta' Diċembru 2013 li jistabbilixxi l-Faċilità Nikkollegaw l-Ewropa, li jemenda r-Regolament (UE) Nru 913/2010 u jhassar ir-Regolamenti (KE) Nru 680/2007 u (UE) Nru 67/2010 (ĠU L 348, 20.12.2013).

Notifika tal-Kummissjoni dwar ir-rati ta' interessi ta' rkupru prezenti għall-Għajna mill-Istat u rati ta' referenza/tnaqqis għat-28 Stat Membru applikabbli mill-1 ta' April 2014

(Ippubblikat skont l-Artikolu 10 tar-Regolament tal-Kummissjoni (KE) Nru 794/2004 tal-21 ta' April 2004 (ĠU L 140, 30.4.2004, p. 1))

(2014/C 80/04)

Rati bażi kkalkulati skont il-Komunikazzjoni tal-Kummissjoni dwar ir-reviżjoni tal-metodu biex tkun stabbilita r-rata ta' referenza u ta' tnaqqis (ĠU C 14, 19.1.2008, p. 6). Skont l-użu tar-rata ta' referenza, il-margini xierqa għad għandhom ikunu ddefiniti f'din il-komunikazzjoni. Għar-rata ta' tnaqqis, dan ifisser li għandu jżied margini ta' 100 punt bażi. Ir-Regolament tal-Kummissjoni (KE) Nru 271/2008 tat-30 ta' Jannar 2008 li jemenda r-regolament ta' implimentazzjoni (KE) Nru 794/2004 jipprevedi li, jekk mhux speċifikat diversament f'decizjoni speċifika, ir-rata ta' rkupru għandha tkun ikkalkulata wkoll billi jkunu miżjuda 100 punt bażi fuq ir-rata bażi.

Ir-rati modifikati huma indikati b'tipa grassa.

Abbozz tat-test ippubblikat fil-ĠU C 53, 25.2.2014, p. 26.

Minn	sa	AT	BE	BG	CY	CZ	DE	DK	EE	EL	ES	FI	FR	HR	HU	IE	IT	LT	LU	LV	MT	NL	PL	PT	RO	SE	SI	SK	UK
1.4.2014	...	0,53	0,53	2,96	0,53	0,58	0,53	0,78	0,53	0,53	0,53	0,53	0,53	1,83	2,92	0,53	0,53	0,69	0,53	0,53	0,53	2,75	0,53	3,72	1,06	0,53	0,53	0,88	
1.3.2014	31.3.2014	0,53	0,53	2,96	0,53	0,71	0,53	0,78	0,53	0,53	0,53	0,53	0,53	1,83	3,45	0,53	0,53	0,69	0,53	0,53	0,53	2,75	0,53	3,72	1,29	0,53	0,53	0,88	
1.1.2014	28.2.2014	0,53	0,53	2,96	0,53	0,71	0,53	0,78	0,53	0,53	0,53	0,53	0,53	2,35	3,45	0,53	0,53	0,69	0,53	0,53	0,53	2,75	0,53	3,72	1,29	0,53	0,53	0,88	

V

(Avviżi)

ATTI OHRAJN

IL-KUMMISSJONI EWROPEA

Pubblikazzjoni ta' applikazzjoni skont l-Artikolu 50(2)(a) tar-Regolament (UE) Nru 1151/2012 tal-Parlament Ewropew u tal-Kunsill dwar skemi ta' kwalità għal prodotti agrikoli u oġġetti tal-ikel
(2014/C 80/05)

Din il-pubblikazzjoni tagħti d-dritt għall-oġġezzjoni skont l-Artikolu 51 tar-Regolament (UE) Nru 1151/2012 tal-Parlament Ewropew u tal-Kunsill ⁽¹⁾.

DOKUMENT UNIKU

IR-REGOLAMENT TAL-KUNSILL (KE) Nru 510/2006

dwar il-protezzjoni tal-indikazzjonijiet ġeografici u d-denominazzjonijiet tal-orijini għal prodotti agrikoli u oġġetti tal-ikel ⁽²⁾

“CEBULARZ LUBELSKI”**Nru tal-KE: PL-PGI-0005-01092-07.02.2013****IĠP (X) DPO ()****1. Isem**

“Cebularz lubelski”

2. Stat Membru jew pajjiż terz

Il-Polonja

3. Deskrizzjoni tal-prodott agrikolu jew oġġett tal-ikel**3.1. Tip ta' prodott**

Klassi 2.4: Hobż, prodotti tal-ghagina, kejkijiet, helu, gallettini u prodotti ohra tal-furnara.

3.2. Deskrizzjoni tal-prodott li japplika għalih l-isem f(1)

Iz-“Cebularz lubelski” huwa ftira ċatta u tonda, b'dijametru ta' bejn 5 cm u 25 cm u bi hxuna ta' madwar 1,5 cm, magħmula minn għagina tad-dqiq tal-qamh ta' kwalità għolja, li tipikament ikun fiha darbtejn aktar zokkor u marġerina jew butir mill-għagina tad-dqiq tal-qamh normali. Il-wiċċ tagħha għandu saff mili magħmul minn basal imqatta' ohxon, imhallat ma' żrieragh tal-pepprin, melh u żejt veġetali. Il-mili għandu lewn dehbi, b'toghma u aroma karatteristiċi tal-basal moqli. Ix-xifer tal-madwar għandu hxuna ta' bejn 0,5 cm u 1,5 cm, b'qoxra tqarmeċ, lewn id-deheb ċar jagħti kemxejn fl-ismar. L-ilbieba hija ċara, ratba, u kemxejn niedja. Il-mili jfuh b'aroma tipika ta' basal li għadu kif inqela. Jekk iz-“Cebularz lubelski” jkun inhema fuq qiegh tan-nuħhala, tidher in-nuħhala tal-qamh fuq in-naha t'isfel tiegħu.

⁽¹⁾ ĠU L 343, 14.12.2012, p. 1.

⁽²⁾ ĠU L 93, 31.3.2006, p. 12. Sostitwit bir-Regolament (UE) Nru 1151/2012.

Iz-“Cebularz lubelski” jista’ jittiekel sa 48 siegħa wara li jkun inhema.

3.3. Materja prima (għall-prodotti pprocessati biss)

Għaġina

- dqiq tal-qamħ ta’ kwalità tajba għall-ikel (hieles minn elementi kontaminanti organiċi jew inorganici, b’numru tal-waqgħa (*falling number*) ta’ mill-inqas 220, u kontenut ta’ gluten ta’ mill-anqas 25 %) – 100 kg
- zokkor – 2 kg
- marġerina jew butir – 3 kg
- hmira – 4 kg
- ilma – 50 l
- melh – 1 kg

Mili

- basal – 30 kg
- żejt veġetali – 1 l (żejt tal-kolza, żejt tal-ġirasol jew tahlita tat-tnejn li huma)
- żerriegħa tal-pepprin blu – 3 kg
- melh – 1,5 kg

3.4. Stadji speċifiċi fil-produzzjoni li għandhom isiru fiż-żona ġeografika ddefinita

Kull stadju fil-produzzjoni għandu jsir fiż-żona ġeografika ddefinita:

- it-thejjija tal-mili;
- it-thejjija tal-għaġina;
- it-tqassim tal-għaġina;
- it-tiswir tal-bicċiet;
- il-hami.

3.5. Regoli speċifiċi għat-tqattigh, għall-hakk, għall-ippakkjar eċċ.

Iz-“Cebularz lubelski” jista’ jinbiegħ mingħajr ippakkjar.

Jista’ jitqiegħed f’ippakkjar individwali biss wara li jkun bired. L-ippakkjar tal-prodott qabel ma jkun bired iwassal għal żieda fl-indewwa u jtellef malajr il-kwalità tqarmeċ.

3.6. Regoli speċifiċi għat-tikkettar

Jekk jintuża pakkjar, it-tikketta taz-“Cebularz lubelski” għandha tinkludi s-simbolu tal-indikazzjoni ġeografika protetta.

4. Definizzjoni fil-qosor taż-żona ġeografika

Il-provincja ta’ Lubelskie, kif iddefinita mill-konfini amministrattivi tagħha.

5. Rabta maż-żona ġeografika

5.1. Speċifità taż-żona ġeografika

It-tradizzjoni tal-furnara ta’ Lublin tmur lura għall-Medjuevu, filwaqt li l-ewwel referenza għall-ftira ċatta taz-“Cebularz lubelski”– kif ukoll għar-riċetta tagħha li ntrirtet minn generazzjoni għall-ohra– tmur lura għas-seklu 19. Is-“Cebularz lubelski” nhema għall-ewwel darba mil-Lhud li kienu jgħixu fil-Kwartier Antik ta’ Lublin. Maż-żmien, billi r-riċetta kienet sempliċi u l-ingredjenti kienu rħas, din it-tip ta’ ftira nxterdet mar-reġjun kollu ta’ Lublin. Karatteristika tipika tar-reġjun għal bosta sekli kienet it-tlaqqigh ta’ tradizzjonijiet differenti tal-furnara, u magħha l-iskambju ta’ riċetti u ta’ modi ta’ użu ta’ ċerti ingredjenti minn furnara tas-sengħa gejjin minn kulturi differenti. B’riżultat ta’ dan għet stabbilita t-tradizzjoni tal-hami taz-“Cebularz lubelski”, li sar imfittex hafna mill-konsumaturi, tant li ntrabat mill-qrib hafna mar-reġjun ta’ Lublin.

Mit-tifkiriet tar-residenti ta' Lublin tul is-snin ta' bejn iż-żewġ gwerer (1919-1939), nafu li z-“Cebularz lubelski” kien prodott mill-aktar mifruż, li kien jinhema f'hafna fran tal-Lhud. Seta' jinx tara wkoll direttament mill-qfief li l-bejjiegha tat-triq kienu jgħorru ma' spallejhom. L-eqdem residenti ta' Lublin jiftakru l-preżenza kbira li kellhom dawn il-prodotti mohmija, kif ukoll ir-riha tfuh taghhom, it-toghma delikata u l-prezz baxx, li tant kienu jhajru li ma kellhomx b'żonn riklamar.

In-nies b'rabta mas-settur tal-furnara, inkluż is-sid tal-ewwel forn li fetah wara t-Tieni Gwerra Dinjija, huma l-aqwa għajn ta' taghrif dwar iz-“Cebularz lubelski”. Illum dan il-forn huwa mmexxi mit-tielet generazzjoni ta' furnara. Is-sid jiftakar li l-firxa ta' prodotti li kienu jinbiegħu mill-forn meta reġa' fetah wara l-herba tal-gwerra kienet limitata, iżda z-“Cebularz lubelski” kien wiehed mill-prodotti għall-bejgħ fl-ewwel milied ta' wara l-gwerra.

Karatteristika tipika tar-reġjun ta' Lublin hija s-settur żviluppat hafna tal-furnara. Hafna mill-ifran attivi illum huma negozji tal-familja, immexxija bis-sengħa minn generazzjoni wara l-oħra. Kien hekk li l-għarfien u l-esperjenza baqgħu jintirtu b'mod naturali. Barra minn hekk, illum il-ġurnata, element bażiku tat-taħriġ vokazzjonali għall-furnara fil-provinċja Lubelskie huwa li jahkmu l-arti tal-produzzjoni taz-“Cebularz lubelski”. Din hija karatteristika tipika ta' dan ir-reġjun biss.

Iz-“Cebularz lubelski” sar ukoll parti importanti u stabbilita tad-dieta tal-poplu tar-reġjun, billi din kienet iddominata minn platti sempliċi magħmula mill-iktar uċuħ tar-raba' disponibbli, bħaċ-ċereali, il-basal, il-pjanti għaž-żejt taż-żerriegħa (kolza u kittien) u ż-żerriegħa tal-pepprin blu.

5.2. *Speċifità tal-prodott*

Il-karatteristiċi li ġejjin jagħzlu b'mod partikulari z-“Cebularz lubelski” minn prodotti oħra tal-furnara żviluppati fl-istess żona ta' produzzjoni:

- l-użu ta' għaġina tad-dqiq tal-qamħ ta' kwalità għolja;
- it-tiswir tal-prodott bl-idejn;
- il-forma ta' ċirku;
- xifer tal-għaġina mixwi, b'qoxra tqarmec;
- mili ta' basal mingħajr trattament termali, b'żerriegħa tal-pepprin; u
- ilbieba ċara, ratba, kemxejn niedja u tfuh.

5.3. *Rabta kawżali bejn iż-żona ġeografika ddefinita u l-kwalità jew karatteristiċi tal-prodott (għad-DPO), jew kwalità speċifika, ir-reputazzjoni jew karatteristika oħra tal-prodott (għall-IGP)*

Ir-rabta bejn iz-“Cebularz lubelski” u r-reġjun tisseejes fuq l-ispeċifità tiegħu, kif deskritta fil-punt 5.2., kif ukoll fuq ir-reputazzjoni tiegħu.

L-isem “Cebularz lubelski” jixhed l-użu ta' mili bil-basal. Qabel it-Tieni Gwerra Dinjija, il-ftajjar bil-basal kienu jinhmew mil-Lhud li kienu jgħixu f'Lublin, Kazimierz Dolny u Zamość. Wara l-gwerra, ir-riċetta ntxterdet malajr mar-reġjun kollu ta' Lublin. Prodott b'karatteristiċi uniċi, iz-“Cebularz lubelski” inholoq permezz tal-ispeċifità taż-żona ġeografika. L-iskambju ta' tradizzjonijiet tal-furnara wassal, fost l-oħrajn, għall-iżvilupp ta' dan il-prodott bażiku tal-hobż.

Il-karatteristiċi speċifiċi taz-“Cebularz lubelski” ġejjin mir-rabta mill-qrib hafna maż-żona ta' produzzjoni. Ir-rabta toħroġ biċ-ċar, qabelxejn, fil-hiliet tal-furnara lokali. Dawn il-hiliet isibu l-espressjoni taghhom, ngħidu ahna, fil-mod preċiż kif jipproduċu z-“Cebularz lubelski”, inklużi l-għažla ta' basal b'toghma helwa u moderata, is-sengħa fil-mod uniku ta' thejjija tal-mili mingħajr ma jissahhan, u l-iżgurar tat-tul ta' żmien u tal-kundizzjonijiet xierqa għall-maturazzjoni. Il-hila fit-thejjija tal-għaġina tad-dqiq tal-qamħ ta' kwalità għolja, fejn huwa importantissimu li jiġi rrispettat il-proporzjon preċiż tal-ingredjenti, it-tiswir taz-“Cebularz lubelski” bl-idejn, u t-tqassim uniformi tal-mili mal-wiċċ kollu

tal-ghaġina sabiex jinholoq xifer kemxejn mixwi madwar il-prodott, huma kollha essenzjali. Ta' min wiehed jishaq ukoll fuq il-fatt li z-“Cebularz lubelski” qatt ma ġie prodott barra mir-reġjun ta' Lublin.

Iz-“Cebularz lubelski” huwa mfahhar hafna mill-konsumaturi tiegħu, tant li huwa preżenti f'kull avveniment, kompetizzjoni, festival u fiera tas-settur tal-furnara fil-Polonja u barra minnha, fosthom il-festivals tal-hsad ta' Lublin u Radawiec Duży, il-festival tal-hobż Święto Chleba fil-Mużew Miftuh ta' Lublin, il-Fiera tal-Prodotti Reġjonali Ewropej f'Zakopane, il-Fiera Internazzjonali tal-Hobż f'Jawor, Polagra Food f'Poznań, the il-Jiem tal-Ikel Naturali “Natura Food”, u l-fiera internazzjonali tal-ikel “Food & Taste” fi Frankfurt an der Oder. Iz-“Cebularz lubelski” jinbiegħ u jista' jiddewwaq f'kull wiehed minn dawn l-avvenimenti u f'ohrajn simili. B'rihet hekk, sar wiehed mis-simboli promozzjonali ewlenin għall-provincja Lubelskie. Iz-“Cebularz lubelski” ikun preżenti wkoll kull fejn issir kompetizzjoni biex jinstab l-aqwa prodott gastronomiku tar-reġjun ta' Lublin. Waħda mill-aktar kompetizzjonijiet importanti fuq livell nazzjonali huwa Nasze Kulinarne Dziedzictwo – Smaki Regionów, imtelligħa mill-Kamra Pollakka tal-Prodotti Reġjonali u Lokali. Barra minn hekk, l-ghan ta' waħda mill-kompetizzjonijiet ewlenin għall-furnara tas-sengħa waqt il-festival tal-hobż Święto Chleba, imtelligħa kull sena fil-Mużew Miftuh ta' Lublin mill-Ferġha Reġjonali ta' Lublin tal-Għaqda Pollakka tal-Furnara tas-Sengħa u l-Għaqda tal-Artiġjani tal-Ikel ta' Lublin, huwa li jsib l-aqwa “Cebularz lubelski”.

Iz-“Cebularz lubelski” jiġi servit ukoll f'bosta avvenimenti u attivitajiet imtelligħin fil-provincja Lubelskie, bħal pikniks tal-familja (eż. il-Piknik Rodzinny fi Czerniejów), l-ewwel “Laqgħa onomastika f'Lublin għall-irġiel bl-isem ta' Zbigniew”, u l-“Laqgħa tan-nisa tas-settur tal-furnara” organizzata mill-Kamra tas-Snaja' u tal-Intraprizi ta' Lublin.

Iz-“Cebularz lubelski” ddaħhal fil-“Mappa gastronomika tar-reġjun ta' Lublin”, inizjattiva kongunta tal-gazzetta lokali “Dziennik Wschodni” u tal-awtoritajiet tal-provincja ta' Lubelskie, li timmira li tipp-rezenta l-gastronomija multikulturali tar-reġjun.

Ir-reputazzjoni u s-sinfikat qawwi taz-“Cebularz lubelski” għall-komunità lokali jixhidhom il-fatt li l-midja spiss tiddedika programmi tat-televixin u tar-radju, artikli tal-istampa u pubblikazzjonijiet, eċc.:

- “Cebularz jest lubelski”, Przegląd Piekarski i Cukierniczy, Settembru 2007;
- “Lubelski cebularz – historia regionalna”, Biuletyn Izby Rzemiosła i Przedsiębiorczości w Lublinie, Mejj/Gunju 2010;
- “Jak cebularz, to tylko lubelski”, Kurier Lubelski, l-20 ta' Awwissu 2010 u l-10 ta' Settembru 2010;
- “Cebularz super star”, Dziennik Wschodni, is-26 ta' Marzu 2011.

Għadd ta' artikli fuq dan is-sugġett ġew ippubblikati fuq l-internet.

Referenza għall-pubblikazzjoni tal-Ispesifikazzjoni

(L-Artikolu 5(7) tar-Regolament (KE) Nru 510/2006 ⁽³⁾)

<http://www.minrol.gov.pl/pol/Jakosc-zywnosci/Produkty-regionalne-i-tradycyjne/Zlozone-wnioski-o-rejestracje-Produkty-regionalne-i-tradycyjne/OGLOSZENIE-MINISTRA-ROLNICTWA-I-ROZWOJU-WSI-z-dnia-7-wrzesnia-2012-roku>

⁽³⁾ Ara n-nota fqiegħ il-paġna Nru 2.

EUR-Lex (<http://new.eur-lex.europa.eu>) joffri aċċess dirett u bla ħlas għal-ligijiet tal-Unjoni Ewropea. Dan is-sit jippermetti li jkun ikkonsultat *Il-Gurnal Uffiċjali tal-Unjoni Ewropea* u jinkludi wkoll it-Trattati, il-leġiżlazzjoni, il-ġurisprudenza u l-atti preparatorji tal-leġiżlazzjoni.

Biex tkun taf aktar dwar l-Unjoni Ewropea, ikkonsulta: <http://europa.eu>

